

سپریم کورٹ آف آزاد جموں و کشمیر مظفر آباد

☆☆☆☆☆

نوٹیفیکیشن

آج مورخہ 16 مارچ 2020، جناب چیف جسٹس آزاد جموں و کشمیر کی سربراہی میں ججز کونسل کا اجلاس بمقام سپریم کورٹ سرکٹ آفس میر پور منعقد ہوا۔ معزز ججز کونسل نے کرونا وائرس کے حوالے سے قومی پالیسی کو مد نظر رکھتے ہوئے بذیل احکامات صادر فرمائے ہیں:-

۱- معمول کے مقدمات میں رجسٹری آفس میں تاریخ التواء دی جائیں گی، البتہ جو فوری سماعت کے متقاضی مقدمات ہیں یا جن میں فریقین اور ان کے وکلاء کی جانب سے فوری سماعت کی استدعا کی گئی ہے ایسے مقدمات کی سماعت عدالت میں ہوگی۔

۲- ماسوائے ایسے مقدمات کے جن میں عدالتی حکم کے تحت فریقین کی اصالتاً طلبی کی گئی ہو یا جن مقدمات میں فریقین کی اصالتاً موجودگی قانون کا تقاضا ہے، دیگر تمام مقدمات میں کمرہ عدالت میں صرف متعلقہ وکلاء فریقین ہی پیش ہو سکتے ہیں اور فریقین مقدمہ کی پیشی سے اجتناب کیا جائے۔

۳- مین گیٹ پر تعینات پولیس اہلکاران کسی بھی شخص کے احاطہ عدالت میں داخلہ کے وقت اس بات کا سختی سے جائزہ لیں اور ماسوائے ناگزیر وجہ کے غیر ضروری طور پر کسی بھی غیر متعلقہ فرد کو مین گیٹ سے داخلہ کی اجازت نہ دیں۔

۴- ڈسٹرکٹ ہیلتھ آفیسر میر پور کو ہدایت کی جاتی ہے کہ وہ کسی اہل ڈاکٹر کو سپریم کورٹ میر پور میں فوری طور پر مامور کر کے تمام عملہ اور احاطہ عدالت میں داخل ہونے والے تمام افراد کی روزانہ کی بنیادوں پر سکریننگ عمل میں لائیں اور اگر کسی بھی شخص میں ایسی علامات پائی جائیں تو انکی فوری تشخیص کی جائے اور فوری طور ایسے افراد کو علاج معالجہ کی غرض سے آکسولیشن وارڈ میں منتقل کیا جائے۔ نیز احتیاطی تدابیر سے آگاہی کے لئے بھی پورے ضلع میں بھر پور مہم چلائی جائے۔

رجسٹرار

نمبرس ک / 2020/6330-34 / مورخہ 16.03.2020

نقل بالا بخدمت :-

۱- سیکرٹری صاحب، ہمراہ جناب چیف جسٹس آزاد جموں و کشمیر مظفر آباد برائے اطلاع۔

۲- پرائیویٹ سیکرٹری صاحبان ہمراہ جناب معزز جج صاحبان سپریم کورٹ برائے اطلاع۔

۳- ایڈیشنل رجسٹرار صاحب، سپریم کورٹ سرکٹ آفس میر پور برائے اطلاع۔

۴- اسٹنٹ رجسٹرار صاحب، سپریم کورٹ سرکٹ آفس راولا کوٹ برائے اطلاع۔

۵- آفس آرڈر فائل۔

اسٹنٹ رجسٹرار (انتظامیہ)

سپریم کورٹ آف آزاد جموں و کشمیر

مظفر آباد